



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



Бр./Nr 12-4472/1

26-02-2021г./v.

Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија” број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од непознати подносителите, на 46-а седница, на продолжението на седницата одржано на ден 19 Февруари 2021 година, донесе

### Одлука

Постапката покрената по пријавата за корупција бр. 12- 4472/1 од 26.09.2019 година доставена од непознати подносителите – жители на општина ----- СЕ ЗАПИРА.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема основ за нејзино понатамошно надлежно постапување во предметот со број 12-4472 од 2019 година оформен врз основа на пријавата бр. 12- 4472/1 од 26.09.2019 година.

Предметот со број 12-4472 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

### Образложение

Предметот со број 12-4472 од 2019 година е оформен врз основа на пријава бр. 12- 4472/1 од 26.09.2019 година, доставена од непознати подносителите – жители на општина -----.

Со наводите од пријавата се укажува на изразени сомневања за злоупотреби на службената положба и овластувањата од службени лица во општина ----- во постапка за утврдување на правен статус на бесправно изграден објект, односно и во постапка за отстранување на нелегално изграден објект – гаража/автосервис на инвеститор физичко лице од -----.

При постапувањето на предметниот пријавен случај Државната комисија за спречување на корупцијата поаѓајќи од наводите на подносителите, заради целосно утврдување на фактичката состојба изврши и соодветни административни проверки по однос на нивната веродостојност и основаност на начин што презема процесни дејствија – достава на барања за достава на податоци и информации – со прилог документација, од општина ----- – Градоначалник на општина -----, Одделение за внатрешна ревизија и Сектор за инспекциски надзор – Инспекторат, Градежна инспекција при општина ----- по однос на предметот и постапката во која е донесено правосилно решение бр. ----- за отстранување на бесправно изграден објект гаража/автосервис од страна на градителот, по однос на предметот и постапката за утврдување на правен статус на бесправно изграден објект – индивидуална куќа за домување на територијата на општина ----- на истото лице какао барател во постапката вклучително и за изградени дополнителни градби ( степеници, капија и др.),а од аспект на прашањето за тоа дали се работи за бесправно градење, односно за евентуално узурпирање - бесправно заземање и бесправно градење на градежно земјиште во сопственост на Република Северна Македонија.

Последователно, од сите повикани органи – служби, до Државната комисија за спречување на корупцијата беа/се доставени писмени одговори со прилог документација –фотографии и акти од дејствијата кои биле/се преземани по однос на предметниот случај во периодот 2019 – 2020 година.

Видно од доставените одговор и прилог списи Државната комисија констатира дека на ден 29. 10. 2019 година од страна на Овластениот градежен инспектор при општина ----- бил извршен вонреден инспекциски надзор на скали на семејната куќа и на капија, посочена од подносителите, а која се наоѓа помеѓу катастарските парцели ----- од КО ----- . Освен констатациите за предметот на инспекцискиот надзор во записникот од истиот се содржани и констатации за семејната куќа на инвеститорот која била изградена во 2010 година на парцела во сопственост на правно лице – како бесправно изграден објект, по однос на кој сметано од 2011 година до ----- година, заради користење на правни средства,се водела постапка за утврдување на статус на бесправно изграден објект.

Оваа постапка е правосилно завршена во месец март -----година и со донесеното решение бил/се опфатени и спорните скали, додека по однос на спорната капија со надзорот се утврдило дека таа не постои на лице место.

Во постапката за утврдување на статус на бесправно изградени објекти предмет на постапување бил опфатен и бесправно изградениот објект деловна просторија -гаража-сервис, на истиот инвеститор, меѓутоа по однос на овој објект со оглед дека не ги исполнувал бараните законски услови барањето на барателот било одбиено.

Поврзано со земјиштето сопственост на РСМ на кое се однесуваат дел од наводите од пријавата доставена до Државната комисија, од списите се констатира дека според Генералниот урбанистички план на општината истото до 2017 година било со намена „зелена површина,, кога е пренаменето во А1 домување во семејни куќи со култура „пат,, .

По однос на бесправно изградениот објект деловна просторија на градителот во предметниот случај до Државната комисија за спречување на корупцијата седоставени списи – акти донесени од општина ----- ---- во постапката во која е донесено Решение со кое на инвеститорот му се налага отстранување на објектот, од кои се констатира дека на ден 31.07.2019 година Секторот за инспекциски надзор доставил, до Градоначалникот на општина -----, предлог за присилно административно извршување на правосилни извршни акти кој се однесува на единаесет објекти меѓу кои и спорниот објект – деловна просторија/сервис, како и дека списите на предметот – по повод поднесена жалба од градителот во целина се наоѓа кај Државната комисија за одлучување во втор степен од областа на инспекцискиот надзор и прекршочна постапка, и иако доставен во месец мај 2019 година истиот сеуште – до ден 18.02.2020 година не е решен и по доставена Ургенција -----.

Од сите прибавени и расположиви списи и документација за овој пријавен случај Државната комисија констатира декана предметниот случај постапувале надлежните органи и служби од општина -----, од повеќе аспекти, но дека во делот на постапката која се однесува на бесправно изградениот објект - деловен објект/сервис,постапувањето на општината е во фаза на доставен предлог за присилно административно извршување за отстранување на истиот,што значи дека тој сеуште не е остранет од страна на општината, што е многу честа појава во РСМ и што најчесто се должи на финансиски причини поврзани со трошоците за извршувањето кои ги плаќа општината, за потоа да ги надомести од градителот.

Врз основа на сите околности на предметниот пријавен случај и по целосно проучување на сите списи - Државната комисија за спречување на корупцијата оцени дека наводите од пријавата не укажуваат на корупција - злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг од страна на службените лица кои постапувале на конкретниот случај, а кои би можеле да се подведат под основи на сомневање за сторени

кривични дела од Глава триесетта - Кривични дела против службената должност од Кривичниот законик на Република Северна Македонија.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлучено на ден 19 Февруари 2021 година под бр. \_\_\_\_\_/\_\_\_\_\_

По заклучок на ДКСК

Изработил: Х.М., Советник

Одобрил : м-р Шемши Салаи, Член на ДКСК 

Доставено до :

- Архива

